

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ śrīhayagrīvasragdharā ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīhayagrīvasragdharā ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

agrē paśyāmi tējaḥ kimapi hayamukhaṃ

vardhakaṃ vārirāsēḥ

vidyārūpasya hṛdyaṃ viśadaśāsinibhaṃ

padmajātābhinandyam |

śaṅkhaṃ cakraṃ ca puṣṭaṃ vivṛtiratimatīṃ

jñānamudrāṃ ca lakṣmīṃ

bibhrad vibhrājamānaṃ śrutitatimahitaṃ

lōcanānēkadṛśyam ॥ 1 ॥

agrē paśyāmi nityaṃ hayavadanamahaṃ

dhāma mānyaṃ pavitraṃ

śītaṃ vidyōtamānaṃ madhuramatitamāṃ

maṅgalaṃ darśanīyam |

dugdhāmbhōdhērudītāṃ kamalavanasakhīṃ

lālayadvāmabhāgē

lakṣmīmaṅkē niviṣṭāṃ śāsinamadhivasad

divyabhavyānubhāvam ॥ 2 ॥

agrē paśyāmi bhūyaḥ dhavalatamamahaṃ

dhāma sarvōttamaṃ tat

lakṣmyā vāmāṅkabhājā mṛdulanijabhujā -

śliṣṭapṛṣṭhaṃ variṣṭhaṃ |
vājīndrāsyāṃ svahēṣāvidhutanatajanā -
nantanānāvidhāghaṃ
mānātītānubhāvaṃ munijanamanasāṃ
lakṣyamēkaṃ pavitram || 3 ||

agrē paśyāmi bhāntaṃ dhavalamatitarāṃ
vājivaktraṃ purāṇaṃ
yēna prēṣṭhēna kāmaṃ jita iha mahasā
śītaśuddhēna sō'yam |
nityaṃ dhattē niṣaṇṇaṃ nijasubhagatanau
dugdhapāthōdhijātaḥ
candrō'yaṃ dēvadēvaṃ vidhivihitatapō -
jātasañjātamūrtim || 4 ||

agrē paśyāmi nāthaṃ matikṛtivilhṛtaṃ
vāmabhāgāṅkabhājā
vidyāmūrtyā śriyā yaḥ karakamalajuṣā
divyasaaurabhyabhājā |
līlāpadmēna saṃvijitanijavadanaḥ
śrāntihīnō nitāntaṃ
nityaṃ vēdāṃstadarthānapi kila kathayan
taṃ pumāṃsaṃ hayāsyam || 5 ||

ḍṛgbhyāṃ padmākṛtibhyāṃ dinakararajanī -
kāntatulyākṛtibhyāṃ
cakraśrīsaṅkharāḍbhyāṃ viracitanimiṣō -
nmēṣalīlābharābhyām |

ābhyāṃ dēvādidēvō hayavaravadanō
mānuṣākāradēhaḥ
saṃsārē'smin carantaṃ hayamiva sarayaṃ
mānuṣaṃ māṃ sa pātu || 6 ||

āstāmasmatpurastādanaghaśubhaguṇō
dēvadēvō hayāsyah
hēṣāvikṣiptatattanvimatakalakalō
divyasaundryabhūmiḥ |
hatvā sadyassuduṣṭaṃ madhumasuravaraṃ
vēdhasaḥ karṇajātē
varṣan harṣēṇa rasyāḥ madhumayaphaṇitīḥ
vēdavēdāṅgasaktāḥ || 7 ||

aṅkē kṛtvā kṛśāṅgīṃ himakaranilaya -
śśaṅkhakṣiptābhiṣēkām
śītaissaṃvēpamānām itarakaragataṃ
darśayan cakrarājam |
āśvāsyāśliṣya hēṣāmayamadhuraravai -
rdēvadēvō hayāsyah
nityaṃ maccittaraṅgē kalayatu naṭanaṃ
mōdabōdhasvarūpaḥ || 8 ||

vēgāt pratyūhahīnaṃ janayitumiva na -
ssannatānām mukhēbhyah
vācāmuccaiḥ pravāhaṃ vihitahitamahā -
vājivaktrāvatārah |
śrīmān vāgīśvarō'yaṃ dhavalaśubhatanu -

śśuddhasattvasvarūpaḥ
satvaṃ nassaṃvidhattāṃ prakāṭitakarūṇō
nīrajō nistamaskam || 9 ||

mandō'pyānandapāthōnidhikuharagatān
kartumīṣṭē budhēndrān
vācāmuccairvilāsairnavarasabharitai -
śśrīhayāsyō yadi syāt |
kiñciccittē niviṣṭō vimalanijatanu -
śśaṅkhacakrē sapustāṃ
vyākhyāmudrāṃ ca lakṣmīṃ karakṛtakamalāṃ
saṃvahan susmitāsyām || 10 ||

sragdharāṃ śrīnidhērutthitāṃ yō vahēt
vājirājānanam varṇayantīmimām |
sragdharāsragdharāḥ kaṅṭhatōsmīti saḥ
vādirājājītasajjayam vindati || 11 ||

|| iti śrīhayagrīvasragdharā samāptā ||